

مقرر فرمایا۔ آپ نے ۱۹۶۲ء میں ایوب خان کے خلاف تحریک میں بھر پور حصہ لیا۔ تحریک ختم نبوت ۱۹۸۷ء اور ۱۹۸۳ء میں قائدانہ کردار ادا کیا۔ وہ مشکل صوفی نہ تھے۔ جید عالم دین اور وسیع المطالع تھے۔ انہوں نے خطبہ جمعہ اور شبِ جمکی مجلس ذکر میں بیان کو بڑے اہتمام سے جاری رکھا۔ انہیں کوئی شائع کردے تو بہتوں کا بھلا ہوگا۔ ۱۹۵۳ء میں اپنے والدگرامی شیخ الشیخ حضرت مولانا احمد علی لاہوری رحمۃ اللہ علیہ کے ایما پرفت روزہ "خدمام الدین" جاری کیا جو تادم زیست جاری رہا۔ عملی زندگی میں سیاسی اور تحریکی سرگرمیوں میں بھر پور حصہ لیا۔ آپ کے قول اور فعل میں تضاد نہ تھا۔ میدان سیاست میں بھی آپ حق گوئی اور بے باکی کا مظہر تھے۔ مولانا محمد اسماعیل شجاع آبادی نے اپنے مرشد مولانا سید جاوید حسین شاہ صاحب مدظلہ کے حکم و فرمانش پر اس کتاب کو مرتب کیا۔ شاہ صاحب مدظلہ، حضرت مولانا عبد اللہ انور رحمۃ اللہ علیہ سے بیعت ہیں۔ کتاب کو آٹھ ابواب پر تقسیم کیا گیا ہے۔ چہار رنگے خوبصورت نائشوں سے مزین ہے۔ کتاب میں مولانا عبد اللہ انور کا فقر، استقامت، تقویٰ، سیاست، ذہانت، توکل، اخلاق و عادات، سخاوت اور آپ کے شب و روز محفوظ کردیے گئے ہیں۔ مولانا عبد اللہ انور ایک ہمہ جہت اور بھر پور شخصیت تھے۔ مولانا کی شخصیت پر ایک بھر پور کتاب کی ضرورت ابھی باقی ہے۔ تاہم مولانا محمد اسماعیل شجاع آبادی کی یہ مخلصانہ کوشش قبل تحسین ہے۔

● نام کتاب: اشاریہ ماہنامہ "الرجیم" "الولی" حیدر آباد (جون ۱۹۶۳ء تا جون ۲۰۰۷ء)

مرتب: محمد شاہد حنفی قیمت: ۴۰۰ روپے صفحات: ۲۱۳

ہر چیز کی ترقی کے ساتھ ساتھ ہر موضوع پر اس قدر لڑپیر شائع ہو رہا ہے کہ سب کا احاطہ کرنا مشکل کام ہے۔ ان حالات میں کتب یا رسائل کی اتنی بڑی تعداد میں خاص موضوع تک رسائی اس سے بھی زیادہ مشکل امر ہے۔ اسی مشکل کو حل کرنے کے لئے محققین نے ان کے اشاریہ تیار کرنے کا فن ایجاد کیا ہے۔ جس کی مدد سے ہم اپنے مطلوبہ موضوع تک رسائی کر سکتے ہیں۔ ماہنامہ "الرجیم الولی" کا مشترکہ اشاریہ بھی اسی سلسلے کی ایک کڑی ہے۔ یہ اشاریہ بھی جناب شاہد حنفی کا تیار کردہ ہے۔ اس میں جون ۱۹۶۳ء سے لے کر جون ۲۰۰۷ء تک شائع ہونے "الرجیم" اور "الولی" کے شمارے شامل کیے گئے ہیں۔ اس اشاریہ سے علامہ غلام مصطفیٰ قاسمی سے وابستہ موضوعات پر تحقیق کرنے میں بہت مدد ملے گی۔

● نام کتاب: آسمانی صحائف اور قرآن کریم مؤلف: مشتاق احمد قریشی (مبصر: مولوی اخلاق احمد)

صفحات: ۵۱۲ قیمت: ۵۰۰ روپے

ناشر: نئے افغان پبلیکیشنز۔ فرید چیمبرز عبد اللہ ہارون روڈ کراچی 0300-8264242-021-35620771
دستور اعلیٰ اور ضابطہ حیات کے اعتبار سے اسلام جتنا مالا مال اور امیر ہے اتنا دنیا کا کوئی اور دین یا مذہب نہیں
کیونکہ اسلام کا دستور حیات "حافظتِ خداوندی" کے سخت پہرے میں ہے جبکہ دیگر مذاہب کے دستور یا قانونی کتابیں

زمانے کی دستبرد سے محفوظ نہیں رہ سکیں اور یہ صرف ہمارا دعویٰ نہیں بلکہ دنیا کا ہر آدمی اس حقیقت سے واقف اور اس کا معرفت ہے کہ "قرآن کریم" کی صورت میں مسلمانوں کا مکمل "دستور زندگی"، انتہائی محفوظ دستور ہے۔ حقائق اور واقعات سے جتنی مناسبت ہمیں اس آخری آسمانی کتاب میں دکھائی دیتی ہے کسی اور صحیفے میں تلاش بسیار کے بعد بھی اس کی نظیر نہیں ملتی، زیر تبصرہ کتاب "آسمانی صحائف اور قرآن کریم" میں اسی اہمیت کو جاگر کیا گیا ہے، تورات اور انجیل کے بارے میں قدرے مفصل معلومات ہیں گویا کہ کتب سماوی کے حوالے سے مذکورہ کتاب اہم دستاویز ہے۔ اندراز تحریر سادہ اور لشیں ہے اور نسل نو کونہب کی طرف راغب کرنے اور انہیں اسلام اور تعلیمات خداوندی سے آگاہ کرنے میں ایک اہم اضافہ ہے۔ حضرت مولانا فضل الرحمن اشرفی (لاہور)، مفتی خالد محمود (کراچی) اور ڈاکٹر تویر احمد کی تقاریب نے کتاب کو مستند بنا دیا ہے۔

● نام کتابچہ: "سیرت محمد رسول اللہ صلی اللہ علیہ وسلم، ایک عالمگیر و دائی نبوۃ عمل"۔ دعاء خیر، تلخیص و مدونین: ڈاکٹر عرفان خالد ڈھلو ناشر: شعبہ علوم اسلامیہ یونیورسٹی آف انجینئرنگ اینڈ ٹیکنالوجی لاہور

قرن اول سے لے کر اب تک حضور صلی اللہ علیہ وسلم کی سیرت مبارکہ پر بے شمار کتب لکھی جا چکی ہیں اور یہ سلسلہ ان شاء اللہ تھا قیامت جاری و ساری رہے گا، سیرت نگاروں نے متعدد و متنوع اسالیب اختیار کیے ہیں اور حضور صلی اللہ علیہ وسلم کی حیات مبارکہ کے کسی بھی پہلو کو تشنہ نہیں چھوڑا۔ زیر تبصرہ کتابچہ "سیرت محمد رسول صلی اللہ علیہ وسلم، ایک عالمگیر و دائی نبوۃ عمل" اسی سلسلہ کی ایک کڑی ہے۔ ۲۰ صفحات کے اس کتابچہ میں ڈاکٹر عرفان خالد ڈھلو نے علامہ سید سلیمان ندوی رحمۃ اللہ علیہ کے ۱۹۲۵ء میں دیے گئے ۸ لیپکھر زکی تلخیص کر کے ان کو ایک اچھوتے اور منفرد اسلوب میں پیش کیا ہے، اس کتابچہ کے مطالعہ سے یقیناً محبت و اطاعت نبوی صلی اللہ علیہ وسلم کا جذبہ اور مطالعہ سیرت کا ذوق پیدا ہوگا۔

● سماںی بکھرے پھول (ختم نبوت نمبر) رابط: بکھرے پھول سرائے نورنگ، ضلع کلی مرود (خیبر پختونخوا) 3005313-0301

ختم نبوت ایک بنیادی اور اعتقادی مسئلہ ہے جس پر کفر و ایمان کا انحصار ہے، جس طرح ایک سچے اور برحق نبی کو نہ مانتا کفر ہے اسی طرح ایک جھوٹے نبی کو مانتا کفر ہے۔ ختم نبوت کا عقیدہ اپنے ماننے والوں میں بے پناہ تیقن، اعتماد اور ثابت قلبی پیدا کرتا ہے جس سے انسان کی ذہنی و عملی صلاحیتوں کو زبردست ہمیزی ملتی ہے۔ اسی عقیدہ کی اہمیت کو مد نظر رکھتے ہوئے صاحزادہ امین اللہ، مولانا محمد طیب طوفانی اور منتظمین سہ ماہی "بکھرے پھول" نے ختم نبوت نمبر شائع کیا ہے جس میں نو مسلم قادیانیوں کے قول اسلام کی ایمان افروز آب بیتیاں درج ہیں۔ اللہ تعالیٰ اس دینی، دعویٰ اور اصلاحی جریدے کو قبولیت عامہ عطا فرمائیں۔

